

# Rapport Amministrattiv

**Jannar –Marzu 2013**

**Kunsill Lokali Kalkara**

## **L-istqarrija tal-missjoni ta' l-Kunsill Lokali Kalkara**

*Biex iħares l-interessi tar-Residenti kollha tal-Kunsilli Lokali u fl-istess ħin jiżgura livell għoli ta' effiċjenza u serjetà fir-responsabbiltajiet kollha li għandu l-Kunsill Lokali. L-għanijiet huma: Li jippromwovi, javvanza, jservi u jagħti appoġġ fl-aspetti kollha lir-resident.*

## **Il-Kunsill Lokali huwa kompost minn dawn il-membri:**

Sindku – Is-Sur Michael Cohen

Vici Sindku – Is-Sur Norbert Grech

Kunsilliera - Is-Sinjura Maria Sultana

Kunsilliera – Is-Sinjura Speranza Chircop

Kunsillier – Is-Sur Roderick Mizzi

Segretarju Ezekuttiv – Is-Sra Sharon Galea Iriele

Is-Sindku huwa r-rapprezentant tal-Kunsill għall-finijiet kollha taht l-att tal-Kunsilli Lokali u għandu jippresjedi l-laqgħat kollha tal-Kunsill u jissorvelja l-funzjonijiet kollha tal-Kunsill. Is-Sindku jkun responsabbli sabiex jitwettqu l-għanijiet u d-disposizzjonijiet tal-istess Att u s-Sindki għandhom jikkoperaw bejniethom għall-gid tal-lokalitajiet li huma jirraprezentaw.

Ir-rapprezentanza legali u għuridika tal-Kunsill tkun vestita fis-Sindku flimkien mas-Segretarju Ezekuttiv li jistgħu jharrku u jkunu mharrka f'isem il-Kunsill.

Kull Kunsillier gie assenjat qasam specifiku li huwa għandu jsegwi u jirraporta dwaru fil-Kunsill Lokali. Kull kunsillier jista` wkoll jiffirma kumitat jew sotto kumitat li huwa għandu jippresjedi sabiex jahdem f'dak il-qasam.

Is-Sindku, is-sur **Michael Cohen** huwa responsabbli għall-amministrazzjoni tal-haddiema klerikali u manwali, tal-finanzi, relazzjonijiet pubblici (pubblikazzjonijiet), tiswija, tindif, sinjali tat-trafficku tat-toroq u bankini, zoni urbani, rurali u għonja pubbliċi, bajjiet, infurzar tal-ligi –gwardjani u pulizija, dwal tat-toroq, transport, gemellagg, proġetti tal-EU, youth programmes, website, berga (kura primarja), seminars u laqgħat, kuncerti muzikali, proġetti infrastrutturali, childcare centre, żvilupp u ricerka u l-proġett ta' SmartCity.

Il-Vici Sindku is-Sur **Norbert Grech** huwa responsabbli *miz-zghazagh*. Huwa jorganizza diskussjonijiet edukattivi u soċjali għaz-zghazagh, jorganizza attivitajiet għaz-zghazagh, jippartecipa f'attivitajiet Lokali, reġjonali u nazzjonali għaz-zghazagh. Huwa wkoll responsabbli mill-*isport* bl-għan ewlieni li jkunu organizzati attivitajiet sportivi bejn l-għaqdiet lokali u anke fuq livell nazzjonali. Jhejji pjan għal l-attività sportivi f'għarnata iddedikata għal Jum il-Kalkara. ***Zona rurali*** billi jissorvelja u jipproponi titjib fl-inhawwi ta' Santu Rokku, San Leonardu, Hbit mill-Ajru, Konvoj ta' Santa Marija, Guze Porsella Flores u Antonio Falzon.

Il-Kunsilliera s-sinjura **Maria Sultana** hija responsabbli mill-*Edukazzjoni* billi tirraprezenta l-Kunsill Lokali bħala president ta' tal-kunsill skolastiku u zzomm l-ahjar relazzjoni mal-kap tal-iskola primarja tal-Kalkara. Torganizza attività kongunta bis-sehem tat-tfal ta' l-iskola primarja tal-Kalkara għal Jum il-Kalkara. Izzomm kuntatt ma kull skola fejn hemm tfal residenti fil-Kalkara. Torganizza attività fil-Karnival bis-sehem tat-tfal ta' l-iskola primarja. Torganizza hargiet edukattivi u kulturali għat-tfal ta' l-iskejjel primarji. Tagħmel arrangamenti sabiex it-tfal tal-iskola primarja jiltaqgħu fl-laqgħa ta' diskussjoni dwar il-hidma tal-Kunsill mas-Sindku u l-Kunsill kollu. Torganizza flimkien mal-Kap tal-iskola

dawk il-laqghat necessarij u li huma ta' nteress ghal dawk it-tfal bil-bzonn t'ghajnuna partikolari, minhabba problemi li jistghu ifixklulhom il-hajja edukattiva taghhom. Torganizza **korsijiet** fit-tagħlim tal-lingwa maltija, ingliza, lingwi oħrajn u first aid għall-kulhadd. Torganizza korsijiet tad-drama għat-tfal tal-livell ta' skejjel primarji. Tipprepara **inventarju tal-patrimonju fil-Kalkara** kif ukoll harsien għall-**wirt storiku** fil-lokal, torganizza l-**blood mobile unit** matul is-sena .

Il-Kunsilliera s-sinjura **Speranza Chircop** hija responsabbli mill-**Anzjani** billi torganizza attivitajiet soċjali għall-anzjani u l-familja u torganizza laqghat ta' nteress generali għall-Anzjani. Torganizza hargiet edukattivi u kulturali għall-anzjani, torganizza attivita soċjali għal Jum il-Kalkara u attivita għall-anzjani fil-karnivall. Izzur lil dawk l-anzjani li qeghdin go home jew li ma johorgux mid-dar u torganizza t-tilqima ta' kontra l-influwenza. **Persuni b'dizabilita** – ir-responsabbilta hi li zzom lista aggornata ta' dawn il-persuni u tghaddiha l-Kunsill. Torganizza laqghat u hargiet soċjali perġodikament għalihom. Izzomm kuntatt ma' l-ghaqdiet li jghinu l-persuni bi bzonnijiet speċjali kif ukoll jinzamm kuntatt ma' Dar il-Wens sabiex it-talbiet tagħhom jaslu għand il-Kunsill fl-iqsar zmien possibli. Hija wkoll responsabbli minn korsijiet tad-drama għall-adulti u korsijiet ta' arteggjanat.

Il-Kunsillier s-sur **Roderick Mizzi** huwa responsabbli mill-**korsijiet ta' l-informatika** u waqqaf **internet Centre** bil-ghan li ssir ricerka u studju ta' nteress. Huwa responsabbli wkoll mill-**librerija** għalhekk irid jiehu hsieb il-htigijiet tal-librerija, jara li din tinfetħ b'mod regolari u jiehu dawk l-inizjattivi necessarij sabiex izjed tfal u zghazagh jagħmlu uzu mill-librerija pubblika. Huwa jrid jorganizza **attivitajiet kulturali** bil-partecipazzjoni tar-residenti, jiffirma kalendarju ta' attivitajiet kulturali għal matul is-sena u jippromwovi t-talent lokali.

## **Dahla**

Permezz ta' din ir-rapport amministrattiv il-Kunsill qiegħed jippreżenta rendikont tal-ħidma għall-ewwel tlett xhur tas-sena 2013, minhabba li f'April jibda Kunsill gdid.

F'dawn it-tlett xhur, l-Kunsill kompla fuq dak li ġie miksub mill-Kunsill fis-snin preċedenti, filwaqt li kompla jagħmel hiltu biex filwaqt li jsebbah il-lokal, jaqdi lir-resident bl-aħjar mod possibli.

## **Introduzzjoni mis-Sindku**

Il-prijorita assoluta tal-Kunsill reggħet kienet immirata lejn l-aħjar u l-aqwa kwalita ta' servizz li noffru lir-residenti Kalkarizi. Kull inizzjattiva, kull hidma u kull pjan kien dejjem mahdum u mfassal skond ic-cirkostanzi u l-bzonnijiet tal-komunita Kalkariza.

Kien għalhekk li matul l-ewwel tlett xhur tas-sena l-Kunsill Lokali haseb sabiex ikompli jiffacilita l-infrastruttura fil-lokal.

## **Ndafa fil-Lokal**

Il-Kunsill hadem hafna f'kull qasam, b'mod speċjali fiz-zamma ta' ndafa fil-lokal. Matul dawn it-tlett xhur tas-sena 2013 il-Kunsill kompla jinvesti fis-servizz tal-knis. Kemm il-Kunsill kif ukoll ir-resident jinsab kuntent bl-istess servizz u dan jirrizulta minn tnaqqis ta' lmenti fost ir-residenti.

L-istess jista jingħad għas-servizz tal-Gbir ta' Skart. Il-Kunsill hass il-htiega li jzomm dan is-servizz mit-Tnejn sas-Sibt sabiex ir-resident ikun aktar moqdi. L-istess jista jingħad għall-gbir ta' skart goff, li l-Kunsill qiegħed jagħti dan is-servizz lir-residenti darbtejn fil-gimgha.

## **Infrastruttura**

Il-Kunsill jahdem b'mod kontinwu fil-qasam tal-infrastruttura. Fl-ewwel tlett xhur ta' din is-sena tkompla il-Progett bil-kollaborazzjoni tal-Awtorita tad-Djar f'Bigli. Twahhlu dwal godda, saru bankini godda, u giet trangata l-area tal-Appartamenti tal-25 Anniversarju fi Triq Luigi Pisani. Permezz ta' fondi mill-Urban Improvement tal-Mepa, inxtraw bins godda li tpoggew fejn il-Bus Shelters, fil-Pjazza Arcisqof Gonzi, u Pjazza Sagra Familja, kif ukoll inbidlu l-bankijiet tal-Injam tal-istess Pjazza Sagra Familja, ghal ohrajn aktar komdi u ikbar. Sar il-monument tat-tifkira tal-Papa Benedittu XVI fi Triq Marina. Sar il-pavimentar tat-tal-Isqaq Marina Nru 1 u Nru 2 kif ukoll tal-Isqaq l-Ixprunara, permezz ta' Fondi mill-Urban Improvement tal-Mepa u minn skema tad-Dipartiment ghall-Gvern Lokali. Saru Bankini godda, fi Triq is-Sienja u Triq Santa Filumena, parti minn Triq il-Missjoni Taljana u parti minn Triq Rinella.

## **Il-Librerija Pubblika**

Il-Kunsill Lokali qieghed jinvesti b'sahha fil-librerija pubblika. Din qieghda tinfetah ghall-beneficcu tar-residenti tal-inqas 22 siegha fil-gimgha. Il-Kunsill qieghed jaghmel uzu mill-librar irregistrat mal-librerija pubblika tal-furjana filghaxijiet, u li nbidel f'Jannar ta'din is-sena minhabba li ta qablu rrezenza. Il-Kunsill qieghed jaghmel uzu minn librara filghodu liema haddiema hija tal-IPSL sekondata mal-Kunsill. L-investment f'din il-librerija qieghed isir ukoll fil-premises ghall-uzu taghha. Il-kera tal-librerija hija wahda privata u tiehu ammont sostanzjali mill-budget tal-amministrazzjoni.

## **Berga tal-Gvern u s-servizz tat-tabib b'xejn mill-Kunsill.**

Il-Kunsill Lokali kompla jinvesti fis-servizzi li jinghataw minn din il-Berga. Minbarra s-servizz tal-berga tal-gvern, il-Kunsill Lokali fis-sena 2012 ser ikun qieghed jaghmel tajjeb ghall-saghtejn fil-gimgha tabib b'xejn lir-residenti, kif ukoll siegha ohra fil-gimgha ghas-servizz ta' nurse. Ir-residenti apprezzaw u qed jaghmlu uzu massimu ta' dan l-incentiv li huwa ghall-beneficcu ghalihom.